

कमिश्नर डोमन सिंह ने की उसूर,कांटा, ओरछा और दुर्गाकोदुल ब्लॉकों के अधिकारियों से वीडियो कॉन्फ्रेंसिंग से चर्चा

रिकॉर्ड रूम को मतदान स्ट्रॉग रूम के तर्ज पर रखें ताकि राजस्व रिकॉर्ड को व्यवस्थित रखा जाए

जगदलपुर 30 अप्रैल (दण्डकारण्य समाचार)। कमिश्नर डोमन सिंह ने कहा कि उसूर, कांटा, ओरछा और दुर्गाकोदुल जैसे अंदरूनी ब्लॉकों में आप लोगों को द्वारा कार्य किया जा रहा है। इस वीडियो कॉन्फ्रेंसिंग के माध्यम से आप लोगों के कार्यों की समीक्षा की जा रही है। सभी राजस्व अधिकारी नामांतरण बंटवारा और एफआरए के कार्यों को अभियान के रूप में कार्य करें। राजस्व के प्रकरण को समय सीमा के अंदर निराकरण करना सुनिश्चित करें। कमिश्नर श्री सिंह सोमवार को वीडियो कॉन्फ्रेंसिंग के माध्यम से बीजापुर जिले के उसूर, सुकमा जिले के कांटा, नारायणपुर जिले के ओरछा और कांकेर जिले के दुर्गाकोदुल के राजस्व अधिकारियों सहित ब्लॉक के शिक्षा, स्वास्थ्य, महिला



एवं बाल विकास, विद्युत विभाग, कृषि और पीएचई विभाग के अधिकारियों से संवाद कर आवश्यक निर्देश दिए। कमिश्नर ने अनुविभागीय अधिकारी (राजस्व) से उनके अनुभाग से नामांतरण, सीमांकन, बंटवारा, वन अधिकार मान्यता प्रमाण पत्र, रिकॉर्ड रूम, निर्णित

प्रकरणों को रिकॉर्ड रूम में जमा किया जाना के सम्बन्ध में जानकारी ली गई। कमिश्नर श्री सिंह ने कहा कि राजस्व के प्रकरणों के रिकॉर्ड रूम को मतदान स्ट्रॉग रूम के तर्ज पर रखें उन्होंने तहसीलदार-नायब तहसीलदार कार्यालय में नामांतरण, सीमांकन, बंटवारा,

वन अधिकार मान्यता प्रमाण पत्र का संज्ञान लिया। वन विभाग द्वारा एफआरए के प्रकरण पर कार्यवाही नहीं होने पर कमिश्नर कार्यालय को जानकारी देने के निर्देश दिए। उन्होंने खण्ड शिक्षा अधिकारियों द्वारा न्योता भोज, सरस्वती साईकिल वितरण,

मध्याह्न भोजन का संज्ञान लिया खण्ड चिकित्सा अधिकारी सामुदायिक एवं प्राथमिक स्वास्थ्य केंद्रों में जनैरिक औषधियों की उपलब्धता, पेयजल-विद्युत व्यवस्था, मौसमी बिमारियों की रोकथाम, आयुष्मान कार्ड का संज्ञान लिया। ग्रामीण कृषि विस्तार अधिकारी से खाद, बीज की उपलब्धता का संज्ञान लिया, सुशासन तिहार शिविर आयोजन से पहले खाद बीज का भंडारण और वितरण सुनिश्चित करने के निर्देश दिए। अनुविभागीय अधिकारी लोक स्वास्थ्य यांत्रिकी से पेयजल की आपूर्ति, खराब हैण्ड पम्प की मरम्मत का संज्ञान लेते हुए कहा कि पेयजल, नल जल कनेक्शन की मांग को तत्काल मौका मुआयना कर कार्य पूर्ण करें।

स्थानीय गैरेज में निर्मित मशीन से अब होगा दलपत सागर सफाई का कार्य



जगदलपुर, 30 अप्रैल (दण्डकारण्य समाचार)। शहर के तूफान गैरेज में स्थानीय और कोलकाता के इंजीनियरों द्वारा दलपत सागर सफाई के लिए एक मशीन बनाया गया है, जिसे परीक्षण के लिए बुधवार को दलपत सागर में उतारा गया। इस अवसर पर महापौर संजय पांडे ने कहा कि दलपत सागर को जलकुंभी मुक्त करना एक चुनौतीपूर्ण कार्य है और नई नगर सरकार पूरे प्रतिबद्धता के साथ इस कार्य को करने के लिए प्रयास कर रही है। दलपत सागर में पहुंचने वाले गंदे नालों का पानी को भी रोकने की व्यवस्था

की जा रही है। उन्होंने बताया कि शहर के तूफान गैरेज के संचालक से चौधरी के नेतृत्व में स्थानीय व कुछ कोलकाता के इंजीनियरों द्वारा एक मशीन बनाई गई है जिससे दलपत सागर को स्वच्छ किए जाने में काफी मदद मिलने की उम्मीद है। इसे दलपत सागर में उतारे जाने के बाद उसमें कुछ सुधार करने की भी आवश्यकता पड़ सकती है। इस मशीन का संचालन एक ही चालक के माध्यम से होगा। चालक के द्वारा ही इस मशीन में लगे विभिन्न व्यवस्थाओं को संचालित किया जा सकेगा। यदि यह मशीन

सफल होता है तो यह प्रदेश और पूरे देश के लिए एक काफी उपयोगी मशीन के रूप में अपना स्थान बना पाएगा। श्री पांडे ने कहा कि 10 वर्ष तक नेता प्रतिपक्ष के रूप में रहते हुए नगर के समस्याओं को उजागर करने का कार्य किया है अब उन समस्याओं के निदान के लिए अवसर मिला है और पूरी प्रतिबद्धता के साथ शहर को स्वच्छ व सुंदर बनाने के लिए कार्य करेंगे। इस दौरान आयुक्त प्रवीण वर्मा, एमआईसी सदस्य लक्ष्मण झा, समाजसेवी दीपक श्रीवास्तव व अन्य उपस्थित थे।

अजय पाठक बने बस्तर जिला मिथिला मंडल के अध्यक्ष



जगदलपुर, 30 अप्रैल (दण्डकारण्य समाचार)। 27 अप्रैल को अनुपमा चौक स्थित हनुमान मंदिर प्रांगण में बस्तर जिला मिथिला मंडल की बैठक हुई। इस दौरान नई कार्यकारिणी का गठन हुआ। सर्वसम्मति से अजय पाठक को अध्यक्ष चुना गया। रूपेश कुमार झा एवं साकेत राज झा को उपाध्यक्ष, देव कुमार झा को सचिव, विनय झा को

कोषाध्यक्ष एवं विवेकानंद झा व राजेश्वर सिंह को सहसचिव बनाया गया। ज्ञात हो कि बस्तर जिला मिथिला मंडल की स्थापना 19 जून 1989 को की गई थी। समाज के सभी पदाधिकारीगण समाज के कल्याण एवं सर्वांगिन विकास हेतु कार्य करने के प्रति अपनी इच्छा प्रकट की। उक्त जानकारी समाज के सचिव द्वारा दी गई है।

शासकीय काकतीय पीजी कॉलेज धरमपुरा में 1 मई को होगी व्यापम की पीपीटी

जगदलपुर, 30 अप्रैल (दण्डकारण्य समाचार)। छत्तीसगढ़ व्यावसायिक परीक्षा मण्डल रायपुर द्वारा प्री-पॉलीटेक्निक प्रवेश परीक्षा (पीपीटी 25) 01 मई 2025 को पूर्वाह्न 09 बजे से अपराह्न 12.15 बजे तक परीक्षा केंद्र शासकीय काकतीय पीजी कॉलेज धरमपुरा नम्बर 02 जगदलपुर में आयोजित की जाएगी। उपरोक्त परीक्षा में समस्त परीक्षार्थियों को वर्तमान वर्ष का प्रवेश पत्र लेकर आना अनिवार्य है। उक्त परीक्षा के सफल संचालन के लिए नोडल अधिकारी डिप्टी कलेक्टर

मायानन्द चन्द्रा मोबाइल नंबर 99267-59295 तथा सहायक नोडल अधिकारी डिप्टी कलेक्टर सत्येन्द्र कुमार बंजारे मोबाइल नंबर 78984-78891 और समन्वयक प्राचार्य शासकीय काकतीय स्नातकोत्तर महाविद्यालय धरमपुरा जगदलपुर डॉ. अनिल श्रीवास्तव मोबाइल नंबर 98274-91253 एवं सहायक समन्वयक सहायक प्राध्यापक शासकीय काकतीय स्नातकोत्तर महाविद्यालय धरमपुरा जगदलपुर डॉ. अजय सिंह ठाकुर मोबाइल नंबर 70009-74126 को दायित्व सौंपा गया है।

बादल आसना में 01 मई से ग्रीष्मकालीन शिविर का आयोजन



जगदलपुर, 30 अप्रैल (दण्डकारण्य समाचार)। बस्तर एकेडमी ऑफ डान्स आर्ट एंड लिटरेचर (बादल) आसना, जगदलपुर में आगामी 01 मई से 30 मई 2025 तक 30 दिवसीय ग्रीष्मकालीन शिविर का आयोजन किया जायेगा। इस 30 दिवसीय ग्रीष्मकालीन शिविर में विभिन्न प्रकार की विधाएं सिखायी जायेंगी, जिनमें हल्दी भाषा, गोंडी भाषा, गायन, वादन, हस्तकला, नृत्य, चित्रकला,

नाटक तथा ऑडियो रिकॉर्डिंग एवं मिक्रोसॉफ्ट का प्रशिक्षण भी बादल संस्थान के कला विशेषज्ञों द्वारा प्रदान किया जायेगा। इस शिविर में शामिल होने के लिए समय प्रातः 11 बजे से सायं 05-30 बजे तक बादल एकेडमी, आसना में सम्पर्क कर सकते हैं। पंजीयन प्रारंभ हो चुका है, शिविर के विभिन्न विधाओं की विस्तृत जानकारी कार्यालय से प्राप्त की जा सकती है।

राष्ट्रीय स्तर की बैडमिंटन प्रतियोगिता खेलेंगी बस्तर की दो बच्चियां

केरल के एर्नाकुलम में खेलेंगी राष्ट्रीय प्रतियोगिता

जगदलपुर, 30 अप्रैल (दण्डकारण्य समाचार)। 14 वर्ष से कम आयु वर्ग के राष्ट्रीय बैडमिंटन खेलों में बस्तर जिले के दो स्कूली छात्राओं का चयन हुआ है। केंद्रीय विद्यालय जगदलपुर में पढ़ने वाली 12 वर्षीय सव्या कार्तिका गुप्ता और 14 वर्षीय कृतिका कुमारी का अंडर 14 गर्ल्स बैडमिंटन कापीटीशन के लिए हुआ है। केंद्रीय विद्यालय जगदलपुर में अध्धनरत दोनों ही बच्चियां अब दो महीने बाद केरल राज्य के एर्नाकुलम शहर में होने जा रहे राष्ट्रीय प्रतियोगिता में छत्तीसगढ़ राज्य का प्रतिनिधित्व करेंगी।



ज्ञात हो कि इससे पूर्व महसमुंद में हुए राज्य स्तरीय प्रतियोगिता में केंद्रीय विद्यालय जगदलपुर का प्रतिनिधित्व करते सव्या और कृतिका के साथ-साथ अदिति, रमोई और सुरभि ने भी अपनी खेल प्रतिभा का प्रदर्शन किया था। यहां से अपने बेहतरीन खेल के दम पर सव्या और कृतिका को राष्ट्रीय प्रतियोगिता में खेलने का अवसर प्राप्त हुआ है। बस्तर जिला बैडमिंटन संघ के सहयोग से प्रियदर्शिनी इंडिया स्टेडियम में स्कूली बच्चों को बैडमिंटन प्रशिक्षण दे रहे कोच क्रिस क्रिस्टोफर ने बताया कि राष्ट्रीय प्रतियोगिता में जगदलपुर से दो बच्चियों का चयन होना बस्तर के लिए गर्व का विषय है। उन्होंने बताया कि लगभग 30 से अधिक स्कूली बच्चे लगातार उनसे प्रशिक्षण ले रहे हैं। इससे पहले भी जुनियर वर्ग में आरव लाहोटी, अन्वी तेनेटी का राष्ट्रीय प्रतियोगिता हेतु हुआ था। जबकि यथार्थ देवांगन,

पारस संतवानी, एल्विन, टोनी वर्गिस आदि खिलाड़ियों ने भी सरगुजा में हुए राज्य स्तरीय प्रतियोगिता में अच्छे प्रदर्शन किया था। **बैडमिंटन संघ के पदाधिकारी ने दी शुभकामनाएं**

राष्ट्रीय खेलों में चयन होने पर बस्तर जिला बैडमिंटन संघ के पदाधिकारी ने दोनों ही चर्चनित बच्चियों और प्रशिक्षक क्रिस क्रिस्टोफर को बधाई देते राष्ट्रीय खेलों में अच्छे प्रदर्शन की शुभकामनाएं प्रेषित की है। संघ ने दोनों बच्चों पर उम्मीद जताते कहा है कि नेशनल स्तर में निश्चित तौर पर बेहतर खेल का प्रदर्शन कर बस्तर का नाम रोशन करेंगी।

सुशासन तिहार में प्राप्त आवेदनों का तत्परता से करें निराकरण - कलेक्टर

जगदलपुर, 30 अप्रैल (दण्डकारण्य समाचार)। कलेक्टर हरिस एस ने कहा कि सुशासन तिहार के आवेदनों का सभी अधिकारी तत्परता से गुणवत्तापूर्ण निराकरण सुनिश्चित करें। इस दिशा में प्रत्येक आवेदन पत्रों का परीक्षण कर समुचित समाधान की कार्यवाही करें। कलेक्टर हरिस ने मंगलवार को जिला कार्यालय के प्रेरणा सभाकक्ष में आयोजित उक्त निर्देश दिए। कलेक्टर ने समय-सिमा की बैठक में सुशासन तिहार के दौरान विभागों में प्राप्त हुए आवेदनों का स्वरूप और उसके निराकरण के लिए की जा रही कार्यवाही की विस्तृत समीक्षा की। उन्होंने आदिवासी विकास विभाग, उद्यानिकी, क्रेड विभाग, विद्युत विभाग, खाद्य विभाग,



खेल एवं युवा कल्याण विभाग, जल संसाधन विभाग, नगर पंचायत बस्तर, नगर निगम पालिक निगम, सभी सातों जनपदों, पीएमजीएसएए, परिवहन विभाग, पशुपालन, मत्स्यपालन विभाग, सभी एसडीएम और तहसील कार्यालयों, जल जीवन मिशन,

स्वास्थ्य विभाग, वन विभाग, श्रम विभाग, केंद्रीय सहकारी बैंक, शिक्षा विभाग सहित अन्य विभाग के आवेदनों के स्वरूप पर चर्चा किए। कलेक्टर ने कहा कि सुशासन तिहार में मांगों के निराकरण हेतु शासन को प्रस्ताव देने से पहले सम्पूर्ण विवरण की जानकारी दी जाए।

पानी की समस्या से जूझ रहे हाटगुड़ा के ग्रामीण



जगदलपुर, 30 अप्रैल (दण्डकारण्य समाचार)। ग्राम पंचायत धुरगुड़ा के हाटगुड़ा में इन दिनों ग्रामीणों को पेयजल की समस्या का सामना करना पड़ रहा है। सुबह से लोग बोरिंग के पास एकत्रित

होकर पानी भरते हैं। नगर से लगभग 5-6 किलो मीटर दूर ग्राम पंचायत धुरगुड़ा के आश्रित ग्राम हाटगुड़ा के वार्ड क्र.5 में कभी नल से पानी मिलता है, कभी नहीं। कुछ लोग खुदाई कर पुरानी पाइप लाइन में पाइप जोड़कर पानी भरते हैं लेकिन अन्य लोगों को पानी नहीं मिलने से परेशान होना पड़ता है। ग्रामीण आसपास के हेण्डपंप से पानी भरकर काम चला रहे हैं। प्रतिदिन पौ फटते ही हेण्डपंप से पानी भरने लोगों की भीड़ एकत्र हो जाती है। दिनभर लोग हेण्डपंप में पानी भरते नजर आते हैं। पानी भरने आए गांव के महादेव बघेल, रामप्रसाद संतोष सहित अन्य लोगों ने बताया कि गमगी के दिनों में पानी की खपत अधिक होती है वहीं लोगों को पानी की समस्या से जूझना पड़ता है।

ग्रीष्मकालीन पेयजल व्यवस्था हेतु क्रेड ने 24 सोलर ड्यूल पम्पों का किया मरम्मत

जगदलपुर, 30 अप्रैल (दण्डकारण्य समाचार)। जिले में ग्रीष्मकाल के दौरान पेयजल व्यवस्था को सुदृढ़ करने की दिशा में लोक स्वास्थ्य यांत्रिकी विभाग तथा छत्तीसगढ़ राज्य अर्थ उर्जा विकास अभिकरण द्वारा समन्वित पहल किया जा रहा है। इसी क्रम में कलेक्टर हरिस एस के निर्देशानुसार मरम्मत योग्य हेण्डपम्पों एवं सोलर ड्यूल पम्पों का संभारण अभियान चलाया जाकर सुधार किया जा रहा है। सहायक अभियंता क्रेड जगदलपुर से मिली जानकारी के अनुसार क्रेड द्वारा जिले के विभिन्न स्थलों में पेयजल व्यवस्था हेतु 1043 सोलर ड्यूल पम्प तथा जल जीवन मिशन अंतर्गत 777 नग सोलर ड्यूल पम्प स्थापित किये जा चुके हैं। साथ ही खराब हो रहे सोलर संयंत्रों का संभारण भी लगातार नियमित रूप से विभाग द्वारा किया जा रहा है। वर्तमान में ग्रीष्मकालीन पेयजल जरूरत को दृष्टिगत रखते हुए जिला प्रशासन के द्वारा भी अकार्यशील सोलर संयंत्रों को कार्यशील कर पेयजल व्यवस्था दुरुस्त करने हेतु निर्देशित किया गया है। उक्त निर्देश के परिपालन में जिले के अंतर्गत पेयजल हेतु स्थापित सोलर ड्यूल पम्पों का संभारण क्रेड के प्रधान कार्यालय द्वारा उपलब्ध कराए गए नवीन स्पेयर पम्पों को स्थापित कर संयंत्रों को कार्यशील किया गया है तथा सुधार योग्य पम्पों को सुधार कर अब तक कुल 24 नग संयंत्रों को कार्यशील किया जा चुका है। जिसके तहत ग्राम आमागुड़ा, बाघनपाल, कोड़नार (कुमापारा), लेण्डा (आवासपारा) छपरभानपुरी (हलवापारा), मावलपीदर (पाण्डेगुड़ापारा), चिड़पाल (डोंगमापारा), कापानार (स्कूलपारा एवं नयापारा), चमिया, कण्डोली (पटेलपारा) तथा विश्रामपुरी



(नहरपारा) में नवीन मोटर पम्प स्थापित किए गए हैं। वहीं जिला क्रेड कार्यालय स्तर पर ग्राम लालगुड़ा (पुजारीपारा), करंजी (डाबरीगुड़ा), टेकामटा (पटेलपारा), राजुर (स्कूलपारा), धनपुंजी, अटपहरीसेमर, टलनार, जुनानी (स्कूलपारा), करमरी, बास्तानार (किसकेपारा), रतेंगा (सरगीगुड़ा), रतेंगा (बड़ेबदरंगा) तथा मृतनपाल (डोंगरीपारा) के सुधार योग्य सोलर संयंत्रों के मोटर पम्पों को कार्यशील किया गया है। जिससे उक्त ग्रामीण क्षेत्रों के ग्रामीणों को ग्रीष्मकाल में पेयजल की समुचित उपलब्धता हो सकेगी।

इंद्रावती बचाओ अभियान जगदलपुर के सदस्य मिले महापौर से

शहर को स्वच्छ व स्वस्थ रखने हेतु दिए सुझाव

जगदलपुर, 30 अप्रैल (दण्डकारण्य समाचार)। इंद्रावती बचाओ अभियान जगदलपुर के सदस्य बुधवार को महापौर से मिले और शहर को स्वच्छ व स्वस्थ रखने हेतु सुझाव दिए। इस दौरान निगम सभापति खेमसिंह देवांगन, एमआईसी



सदस्य निर्मल पाणिग्राही, लक्ष्मण झा, उर्मिला आचार्य, शिव चॉडक, नोयल चंद्र पुरुषोत्तम,

ज्योति गर्ग, किशोर पारख, हेमंत करश्यप, अनिल सामंत, लक्ष्मी करश्यप आदि उपस्थित रहे।

भगत सिंह स्कूल में 9 वी और 11वी का परीक्षा फल घोषित

जगदलपुर, 30 अप्रैल (दण्डकारण्य समाचार)। हायर सेकेण्डरी भगत सिंह में 9 वी और 11वी का वार्षिक परीक्षा फल घोषित किया गया। इस अवसर पर पालक बालक शाला समिति के सदस्य उपस्थित थे। प्राचार्य विनीता बेंजामीन ने परिणाम जारी किया। कक्षा 9वी में प्रथम स्थान संजना यादव 82 प्रतिशत, दितीय लक्ष्मी विसवाल 73.3 प्रतिशत और लक्ष्मी साहू 71.7 प्रतिशत के साथ तृतीय स्थान पर रही। कक्षा 9वी का परीक्षाफल 61 प्रतिशत रहा। इसी प्रकार 11वी कक्षा में प्रथम महिमा सोम 83



प्रतिशत, दितीय अनिता झाली 75 प्रतिशत और वासनी 71.2 प्रतिशत के साथ तृतीय स्थान पर रही। 11वी का परीक्षाफल 80 प्रतिशत रहा। सभी प्रथम दितीय तृतीय स्थान प्राप्त छात्र छात्राओं को प्रोत्साहित करते हुए प्राचार्य

द्वारा उनके उज्ज्वल भविष्य की शुभकामनाएं देते हुये, नोटबुक कलम प्रदान किये गये। परीक्षा प्रभारी चंद्र प्रकाश द्वारा परीक्षा में सफल, सभी छात्र छात्राओं को बधाई दिया गया और अच्छे से आगे की परीक्षा में और मेहनत करने पर जोर दिया गया।